

राज्य आपदा मोचन निधि के पुनर्प्राप्ति एवं पुनर्निर्माण (आर एण्ड आर) संशोधित मानकों, आपदा पश्चात् क्षतिग्रस्त परिसम्पत्तियों का पी0डी0एन0ए0 कराये जाने एवं जनपदों को आवंटित धनराशि के सापेक्ष किये गये कार्यों के सम्बन्ध में सचिव, आपदा प्रबंधन एवं पुनर्वास विभाग की अध्यक्षता में दिनांक 12.09.2024 को सम्पन्न बैठक का कार्यवृत्त।

उपस्थिति अधिकारियों का विवरण संलग्नानुसार:-

2- सर्वप्रथम बैठक का प्रारंभ करते हुए समस्त जिलाधिकारियों एवं बैठक में उपस्थित अन्य सभी अधिकारियों का स्वागत किया गया। तत्पश्चात् राज्य आपदा मोचन निधि के पुनर्प्राप्ति एवं पुनर्निर्माण (आर एण्ड आर) के संशोधित मानकों का संक्षिप्त विवरण पी0पी0टी0 के माध्यम से समस्त जिलाधिकारियों के समक्ष प्रस्तुत किया गया।

3 - बैठक में राज्य आपदा मोचन निधि के पुनर्प्राप्ति एवं पुनर्निर्माण (आर एण्ड आर) संशोधित मानकों के अंतर्गत किये जाने वाले कार्यों के सम्बन्ध में भारत सरकार के निर्देशों के क्रम में पी0डी0एन0ए0 किस प्रकार किया जाना है, से अवगत कराया गया।

4- समस्त जिलाधिकारियों को राज्य आपदा न्यूनीकरण निधि एवं नॉन एस0डी0आर0एफ0 मद में आवंटित धनराशि के सापेक्ष व्यय की स्थिति से अवगत कराया गया।

5- राज्य आपदा मोचन निधि के पुनर्प्राप्ति एवं पुनर्निर्माण (आर एण्ड आर) के संशोधित मानकों का संक्षिप्त विवरण के सम्बन्ध में समस्त जिलाधिकारियों उनका सुझाव/अभिमत जाना गया।

6 - समस्त जिलाधिकारियों एवं उपस्थित रेखीय विभागों के विभागाध्यक्षों/अधिकारियों द्वारा अपने-अपने प्रस्ताव बैठक में रखे गये तथा जिलाधिकारियों द्वारा उनके जनपद में आपदा से हुयी क्षति के सापेक्ष जो कार्य आर एण्ड आर मदों से आच्छादित होते हैं के सम्बन्ध में पी0डी0एन0ए0 तैयार कर उपलब्ध कराये जाने से अवगत कराया गया है।

7- विचार-विमर्श उपरान्त निम्नवत् निर्देश दिये गये हैं:-

1. समस्त जिलाधिकारियों एवं विभागाध्यक्षों को निर्देशित किया गया कि

उनके जनपद/विभाग से सम्बन्धित ऐसे कार्य जो कि आर एण्ड आर विण्डों में किये जाने हैं, के सम्बन्ध में आपदा से प्रभावित क्षेत्रों को चिन्हित कर पी0डी0एन0ए0 किये जाने हेतु प्रस्ताव अनुमोदन हेतु उत्तराखण्ड राज्य आपदा प्रबन्धन प्राधिकरण को प्रेषित कर दिये जाए।

2. कतिपय जिलाधिकारियों द्वारा छोटे-छोटे कार्यों को स्वयं के स्तर से किये जाने के सम्बन्ध में स्थिति स्पष्ट किये जाने की अपेक्षा की गयी है, जिसके क्रम में ऐसे समस्त कार्य जो कि आर एण्ड आर विण्डों में आच्छादित हैं, उन समस्त कार्यों के लिए पी0डी0एन0ए0 कराया जाना भारत सरकार द्वारा अनिवार्य किया गया है। अतः निर्णय लिया गया है कि आपदा के अंतर्गत आर एण्ड आर विण्डों में किये जाने वाले कार्यों के पी0डी0एन0ए0 कराये जाने हेतु लघु क्षेत्र के कार्यों के लिए लघु समिति, मध्यम क्षेत्र के कार्यों हेतु मध्यम समिति एवं वृहद् स्तर के कार्यों हेतु वृहद् समिति का गठन करें। उक्त समिति में कौन-2 से विभाग के अधिकारी सम्मिलित होंगे इसका निर्णय जिलाधिकारी, अपने स्तर से लेंगे।

यदि जनपद की कमेटी में राज्य स्तर के अधिकारियों/राज्य स्तर के विभागों अथवा केन्द्र सरकार के विभागों के अधिकारियों को नामित करने की आवश्यकता हो तो तदनुसार समुचित प्रस्ताव शासन को प्रेषित कराये।

3. पी0डी0एन0ए0 कराये जाने की अनुमति हेतु प्रकरण उत्तराखण्ड राज्य आपदा प्रबन्धन प्राधिकरण को उपलब्ध कराया जायेगा। उनके स्तर से अनुमति की कार्यवाही सुनिश्चित की जायेगी

4. जनपद में किसी विशेष स्थान पर पी0डी0एन0ए0 कराया जाना अथवा पूरे जनपद का पी0डी0एन0ए0 कराया जाना है, इस बारे में जनपद स्तर से निर्णय लिया जाना है तथा इस आशय का प्रस्ताव शासन को प्रेषित किया जाना है। इस क्रम में सभी जनपदों को निर्देशित किया गया कि पी0डी0एन0ए0 कराये जाने हेतु समुचित प्रस्ताव अनुमति हेतु शीघ्र शासन को प्रेषित कराये।

उक्त निर्देशों के साथ अन्त में बैठक धन्यवाद ज्ञापन के साथ समाप्त हुई।

Signed by Vinod Kumar
Suman

Date: 19-09-2024 17:57:38(विनोद कुमार सुमन)
सचिव

आपदा प्रबन्धन अनुभाग-1

संख्या- १२३ / XVIII-B-1/2024-15(25)/2022

देहरादून दिनांक २३ सितम्बर, 2024

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित :-

1. बैठक में उपस्थित समस्त अधिकारीगण।
2. गार्ड फाईल।

आज्ञा से,

Signed by Anand Swaroop

Date: 20-09-2024 20:27:53

(आनन्द स्वरूप)

अपर सचिव।